



2001 - പരിസ്ഥിതിയുടെ മുറിവുകൾ

വർഷങ്ങൾ പിന്നിടുമ്പോഴും പരിസ്ഥിതിയെപ്പറ്റി ആകലപ്പൊന്നോ സംരക്ഷിക്കുവാനോ ഒരു കാഴ്ചപ്പാട് വളർത്തിയെടുക്കുവാനോ ഭരണാധിപ രാഷ്ട്രീയ - ഉദ്യോഗസ്ഥ വൃന്ദത്തിനായിട്ടില്ല. എങ്കിലും പൊതു ജനങ്ങളിൽ ഒരു പരിധിവരെ പരിസ്ഥിതി - ബോധവൽക്കരണം നടത്താൻ തങ്ങൾക്കായിട്ടുണ്ടെന്ന് പരിസ്ഥിതി പ്രവർത്തകർ പറയുന്നു. പോയ വർഷത്തെ ചുരുക്കം ചില പ്രവർത്തനമണ്ഡലങ്ങളും അവയുടെ ഇന്നത്തെ സ്ഥിതിയും ഒന്ന് കണ്ണോടിക്കാം.

ആദിവാസി മേഖല

കൈയേറ്റും ചെയ്യപ്പെട്ട തങ്ങളുടെ ഭൂമി തിരികെ ലഭിക്കുവാൻ നടത്തിയ ആദിവാസി ഗോത്ര സഭയുടെ ജനകീയ പ്രക്ഷോഭം വിജയകരമായി പര്യവസാനിച്ചു. 53,000 ആദിവാസി കുടുംബങ്ങൾക്ക് ഭൂമി പട്ടയവിതരണം നൽകാമെന്ന് മന്ത്രി പറഞ്ഞെങ്കിലും ആദിവാസി മേഖലയിലെ ആശങ്കകൾ അവസാനിക്കുന്നില്ല. ഒരു തൊഴിൽ സംസ്കാരം വളർത്തിയെടുക്കുവാനും, കൃഷിക്കനുയോജ്യമായ ഭൂമി വിതരണം ചെയ്യുവാനുമായിരിക്കണം ഗവൺമെന്റിന്റെ ശ്രദ്ധ പതിയേണ്ടത്. ഏതായാലും കേരളത്തിലെ അടുത്ത കാലത്ത് നന്നേ ശ്രദ്ധേയമായ ചെറുത്തു നിൽപ്പാണ് ആദിവാസി മേഖലയിൽ ഉണ്ടായ സമര പരിപാടികൾ.

കാർഷിക മേഖല

കേരള കർഷകന്റെ നട്ടെല്ലൊടിച്ച് വർഷമാണ് കടന്നുപോയത്. തകർന്നുപോയ കാർഷിക സമ്പദ്ഘടനയെ പുനരുജ്ജീവിപ്പിക്കുവാനുള്ള ഏതാനും ഒറ്റപ്പെട്ട ശ്രമങ്ങളേ കാർഷിക മേഖലയിൽ നിന്നുണ്ടായുള്ളൂ. വയനാട്ടിലെ ഫാർമേഴ്സ് റിലീഫ് ഫോറവും, എത്രമാത്രം ഫലപ്രദമാകുമോ എന്നറിയില്ലെങ്കിലും ഇൻഫാം പോലുള്ള കർഷക കൂട്ടായ്മയും കേരളത്തിൽ നിന്നുണ്ടായി.

മത്സ്യമേഖല

ഫാക്ടറികളിൽനിന്ന് വിഷവസ്തുക്കളും പ്ലാസ്റ്റിക് ജലാശയങ്ങളെ മലിനമാക്കുന്നു. ടൂറിസം വികസനത്തിന്റെ പേരിൽ അനധികൃത കെട്ടിടനിർമ്മാണവും, തീക്ഷ്ണ മത്സ്യോൽപ്പാദനവും മത്സ്യമേഖലയെ ബാധിക്കുന്നു. നൈറ്റ് ടോളിംഗും തീരദേശ സംരക്ഷണ നിയമം കർശനമായി നടപ്പിലാക്കാൻ അധികൃതർ ശ്രദ്ധിക്കാത്തതും മത്സ്യമേഖലയെ ക്ഷീണിപ്പിക്കുന്നു. കടൽ തീരങ്ങളിൽ വൻകിട കപ്പലുകളേയും മറ്റു സ്വാഗതം ചെയ്യുവാനായി കടലോര പ്രദേശങ്ങളെ വാണിജ്യ വൽക്കരിക്കാനുള്ള അധികൃതരുടെ ശ്രമങ്ങൾക്ക് ബലിയാടാകുന്നത് പരമ്പരാഗത മത്സ്യതൊഴിലാളികളാണ്.

പുയംകുട്ടി

6 ഡാമുകൾ വഴി 750 മെഗാ വാട്ട് വൈദ്യുതി ഉല്പാദിപ്പിക്കാൻ വിഭാവനം ചെയ്ത പുയംകുട്ടി പദ്ധതി പരിസ്ഥിതി പ്രവർത്തകരുടേയും മറ്റ് സാമൂഹിക പ്രവർത്തകരുടേയും എതിർപ്പു മൂലം നിന്നു പോയ മട്ടാണ്. വനനശീകരണവും, നാനൂറോളം കുടുംബങ്ങളെ മാറ്റിപ്പാർപ്പിക്കേണ്ടതും അശാസ്ത്രീയമായി വിഭാവനം ചെയ്ത വൈദ്യുതി ഉല്പാദനവും പദ്ധതി അപ്രായോഗികമാക്കുന്നു.

സൈലന്റ് വാലി

വൈദ്യുത പദ്ധതിക്ക് ആവശ്യമായ 1022 ഹെക്ടർ സ്ഥലത്ത് 950 ഹെക്ടർ പ്രദേശം അപൂർവ്വ നിത്യഹരിതവനമാണ്. അപൂർവ്വ സസ്യ - ജന്തു ജാലങ്ങൾ അധിവസിക്കുന്ന വനമേഖലയിൽ ഉൾപ്പെടുന്നതാണ്. പദ്ധതിയെ പുനരുദ്ധിവിപ്പിക്കാനുള്ള ശ്രമങ്ങൾ ഉണ്ടായെങ്കിലും ആഗ്രഹം ഉപേക്ഷിച്ചതായി അറിയുന്നു.

അതിരപ്പിള്ളി

അതിരപ്പിള്ളി ജലവൈദ്യുത പദ്ധതിയുടെ കരാറിന് അന്തിമ രൂപം നൽകുന്നതും നിർമ്മാണ പ്രവർത്തനങ്ങൾ തുടങ്ങുന്നതും താല്പാലികമായി നിറുത്തിവെയ്ക്കാൻ ഹൈക്കോടതി ഉത്തരവിട്ടു. പദ്ധതി പുനരുജ്ജീവിപ്പിക്കാൻ ഇപ്പോൾ വീണ്ടും ശ്രമം തുടങ്ങി.

കരിമുക്തം

എറണാകുളം കരിമുക്തത്തിലെ കാർബൺ കെമിക്കൽ ഫാക്ടറി ജനപ്രക്ഷോഭം വഴി അടച്ചു പൂട്ടി. ഏറെ കർശന നിയന്ത്രണ വിധേയമായി ഒരു പ്ലാന്റ് മാത്രം ട്രെയ്ൽ റൺ നടത്താൻ കോടതി ഉത്തരവായി. കമ്പനി പുട്ടണമെന്ന ആവശ്യവുമായി നാട്ടുകാർ നിസ്സഹകരണ പ്രക്ഷോഭം തുടരുന്നു.

ഏലൂർ

കഴിഞ്ഞ 50 വർഷമായി 250 ഓളം വ്യവസായ ശാലകളിൽ നിന്നുള്ള മലിനീകരണംകൊണ്ട് വീർപ്പുമുട്ടുകയാണ് ഏലൂർ നിവാസികൾ. പ്രതിഷേധം മൂലം കറേയൊക്കെ പരിഹാരമായെങ്കിലും ഇന്നും ഏലൂർ ജനതയുടെ ശാപമായി മലിനീകരണം തുടരുന്നു.

എൻഡോ സൾഫാൻ

ആഗോള വ്യാപകമായി 'എൻഡോസൾഫാൻ' എന്ന വിഷനാശിനിയെ നിരോധിച്ചിരുന്നുവെങ്കിലും കേരളത്തിലെ കൃഷിഭവനങ്ങൾ വഴി ചില ജില്ലകളിൽ തളിക്കാൻ ആവശ്യപ്പെട്ടിരുന്നു. എൻഡോ സൾഫാന്റെ ഉപയോഗം താല്പാലികമായി നിറുത്തിവെയ്ക്കാൻ സർക്കാർ തീരുമാനം അതിനുശേഷം ഉണ്ടായി.

മറ്റു മാലിന്യങ്ങൾ, മലിനീകരണങ്ങൾ

1) പ്ലാസ്റ്റിക് : കേരളത്തിലെ വിവിധ പ്രദേശങ്ങളിലെ കച്ചവടക്കാരും രാഷ്ട്രീയ - സാമൂഹ്യ പ്രവർത്തകരും, ജില്ലാ ഭരണാധികാരികളും പ്ലാസ്റ്റിക്കിനെ മാലിന്യമായി അംഗീകരിച്ച് പ്ലാസ്റ്റിക് നിരോധനത്തിനായി മുന്നോട്ടിറങ്ങി എന്നതാണ് പോയ വർഷത്തെ മാലിന്യത്തിനെതിരായുണ്ടായ ഒരു വഴിത്തിരിവ്.

2) ഇൻസിനറേറ്റർ : തിരുവനന്തപുരത്തെ 'തണൽ' 145 ആശുപത്രികളിൽ നടത്തിയ സർവ്വേയിൽ 65 എണ്ണത്തിൽ ഇൻസിനറേറ്റർ പ്രവർത്തിക്കുന്നു. മാതൃകയായ വിഷം പുറപ്പെടുവിക്കുന്ന ഇവ ലൈംഗിക വളർച്ചയെ തടസ്സപ്പെടുത്തുന്നതായി റിപ്പോർട്ടുണ്ടായിരുന്നു.

3) ശബ്ദം : ശബ്ദമലിനീകരണം തടയുന്നതിന് സുപ്രീംകോടതി ഉത്തരവ്. നിശ്ചിത ശബ്ദത്തിന് കൂടുതലുള്ള പടക്കങ്ങളോ, വെടിക്കോപ്പുകളോ പൊട്ടിക്കുവാൻ പാലിക്കേണ്ട ചട്ടങ്ങൾ പരിസ്ഥിതി വകുപ്പ് പുറത്തിറക്കി. സമീപ പ്രദേശങ്ങളുടെ ശാന്തതയെ നശിപ്പിക്കുന്ന തരത്തിൽ ഉച്ചഭാഷിണി പ്രവർത്തിക്കുന്നത് കുറ്റകരമാണെന്ന് സുപ്രീം കോടതി പ്രസ്താവിച്ചു.

മണൽ വാരൽ

ഹൈക്കോടതി ജൂലൈ 1 ന് നടത്തിയ ഉത്തരവിൽ കേരളത്തിലൂടെ ഒഴുകുന്ന 9 നദികളിൽ നിശ്ചിത കാലയളവിൽ പൂർണ്ണ നിരോധനം നിലവിൽ വന്നു. ഒക്ടോബറിനുശേഷം നിയന്ത്രണ വിധേയമായി മണൽ വാരാമെന്നും കോടതി ഉത്തരവിട്ടു. എങ്കിലും രഹസ്യമായി മണൽ കൊള്ള തുടരുന്നു. ചരിത്രത്തിൽ ആദ്യമായി നദി സംരക്ഷ ബിൽ നിയമസഭയിൽ കൊണ്ടുവന്നു. വോട്ടിന് വന്നില്ലെങ്കിലും നിയമസഭാ സെലക്ട് കമ്മിറ്റിയുടെ പരിഗണനയിലാണ്. തീരം കെട്ടി സംരക്ഷിക്കുവാനും കടവുകൾ കെട്ടുവാനും മണൽ മോഷ്ടിക്കുന്നവരെ ശിക്ഷിക്കുവാനും കോടതി നിർദ്ദേശിച്ചിരുന്നുവെങ്കിലും നടപ്പിലാക്കാൻ കഴിയാതെ ബുദ്ധിമുട്ടുകയാണ് അധികാരികൾ.

ബി. ഒ. ടി. : വികസനത്തിന് സ്വകാര്യ - വിദേശ മൂലധനമല്ലാതെ വഴിയില്ലെന്ന് പ്രഖ്യാപിച്ചുകൊണ്ട് കൊച്ചി നഗര മദ്ധ്യത്തിൽ തീർത്ത മട്ടാഞ്ചേരി ബി. ഒ. ടി. പാലം ജനങ്ങളെ കൊള്ളയടിക്കാൻ സ്വകാര്യ മുതലാളിമാർക്കു നൽകിയ ലൈസൻസായി മാറി. ഉയർന്ന ടോൾ നിരക്കുകൊണ്ട് പൊറുതി മുട്ടുന്ന ജനങ്ങൾ കേരളത്തിൽ ബി. ഒ. ടി. വ്യവസ്ഥയിൽ ഇനിയും വരാനിരിക്കുന്ന 200 പാലങ്ങളെപ്പറ്റി ആലോചിച്ച് നെടുവീർപ്പിടുന്നു.

ശബരിമല

നശീകരണ വികസനപദ്ധതിക്ക് പുതിയതായി ഭൂമി നൽകാനും കെട്ടിടം പണിയാനും പരിസ്ഥിതി മന്ത്രാലയത്തിന്റെ അനുമതി ലഭിക്കില്ല. മാലിന്യനിർമ്മാർജ്ജനത്തിനായി സ്ഥാപിച്ച ഇൻസിനറേറ്റർ അപകടകരമാണ്.

ലാലൂർ, വിളപ്പിൽ ശാല, ഞെളിയൻ പറമ്പ്, ചെലോറ

മാലിന്യങ്ങൾ ഏറുകയാണ്. മാലിന്യ സംസ്കരണം എങ്ങനെ വേണം എന്ന കാര്യത്തിൽ നഗരാധിപന്മാർക്കടിയിൽ സംശയം ഏറുന്നു. വികേന്ദ്രീകരിച്ചുള്ള ഉത്ഭവസ്ഥാനത്തു വച്ചുള്ള മാലിന്യ നിർമ്മാർജ്ജനമാണ് പരിഹാരമാർഗ്ഗമായി പരിസ്ഥിതി പ്രവർത്തകർ നിർദ്ദേശിക്കുന്നത്. ഇത്തരം കപ്പതൊട്ടി ഗന്ധമേറ്റ് പരിസര വാസികളുടെ ജീവിതം രോഗാതുരമാകുകയാണ്.

അസൂരി, ഇടുക്കി

ഉരുൾപൊട്ടലുകൾ മനുഷ്യർ സൃഷ്ടിച്ച ദുരന്തമാണ്. വനഭൂമി വെട്ടി വീടും, നാണ്യവിളകൾ കൃഷിചെയ്യതും, മേൽമണ്ണിന്റെ ഒലിച്ചുപോക്കും, മണ്ണിനെ പിടിച്ചു നിറുത്താനായി മരങ്ങളുടെ വേരുകൾ ഇല്ലാതായതിന്റെ ഫലം. പ്രകൃതി ദുരന്തങ്ങളെ പ്രതീക്ഷിച്ചിരിക്കുന്ന കടിയേറ്റ കർഷകർ.

ഇഷ്ടിക്കളങ്ങൾ, മണ്ണെടുപ്പ്, ക്വാറികൾ

മണ്ണെടുപ്പും, പാറപൊട്ടിക്കലും ഗ്രാമ - നഗര പ്രദേശങ്ങളിൽ തുടരുകയാണ്. അധികാരികൾ കണ്ണടക്കുമ്പോൾ പ്രകൃതി ദുരന്തങ്ങൾ ഏറുന്നു.

ടൂറിസം, അനധികൃത കെട്ടിട നിർമ്മാണം

ടൂറിസത്തിന്റെ പേരിലുള്ള വികസനം നേട്ടമുണ്ടാക്കുക സ്വകാര്യ കമ്പനികൾക്കാണ്. ആഗോള വൽക്കരണത്തിന്റെ ഫലമായി, വ്യോമയാനവും, കടിവെള്ളവും, പാലവും സ്വകാര്യമേഖല വീതിച്ചെടുക്കുകയും, പാവങ്ങളെ കടിയൊഴിപ്പിക്കുകയും, പാടങ്ങൾ നികത്തുകയും, മാലിന്യകുമ്പാരങ്ങൾ സൃഷ്ടിക്കപ്പെടുകയും ചെയ്യുന്നു. പാവങ്ങൾക്ക് അപ്രാപ്യമായ ഇത്തരം വിലകൂടിയ വികസനം എന്തിന്?

ഇന്നും ഗ്രാമങ്ങളിലും നഗരങ്ങളിലും അനധികൃത കെട്ടിടനിർമ്മാണം കൊഴുക്കുന്നു. ഗ്രാമങ്ങളിൽ ചട്ടങ്ങളെ മറികടന്ന് പാടങ്ങൾ നികത്തി കോൺക്രീറ്റ് കെട്ടിടങ്ങൾ ഉയരുന്നു. വിലങ്ങൻകുന്നും, പാതിരാമണലും സ്വകാര്യവൽക്കരിക്കാനുള്ള തീരുമാനവും ജനരോഷത്തിനിടയാക്കി.

മാവൂർ

ചാലിയാർ ശാന്തമായി ഒഴുകുന്നു. ഫാക്ടറി പൂട്ടിയെങ്കിലും ഫാക്ടറിയിൽനിന്നും ശരിയായി നഷ്ടപരിഹാരം കിട്ടാതെ കഷ്ടപ്പെടുന്ന നാട്ടുകാരുടെ വിലാപങ്ങൾ ഒടുങ്ങുന്നില്ല.

പെരിയാർ

248 രാസ കമ്പനികളുടെ മലിനീകരണത്തിൽപ്പെട്ട് പെരിയാറും അതിന്റെ ചുറ്റും ജീവിക്കുന്ന ലക്ഷക്കണക്കിന് ജനങ്ങളും നിത്യ ദുഃഖത്തിലാണ്. ജനകീയ സമരങ്ങളെ രാഷ്ട്രീയ സാമ്പത്തിക സ്വാധീനമുപയോഗിച്ച് ഒതുക്കാൻ ശ്രമിക്കുന്നു.